

**Digriet tal-Qorti Ġenerali tat-8 ta' Ġunju 2016 – Kohrener Landmolkerei u DHG vs Il-Kummissjoni****(Kawża T-178/15) <sup>(1)</sup>****[“Sistema tal-ispeċjalitajiet tradizzjonali garantiti — Regolament (UE) Nru 1151/2012 — Ittra tal-Kummissjoni li tinforma lill-awtoritajiet kompetenti dwar preżentata tardiva tal-att ta' oppożizzjoni tagħhom — Rikors manifestament infondat fid-dritt”]**

(2016/C 270/51)

Lingwa tal-kawża: il-Ġermaniż

**Partijiet**

**Rikorrenti:** Kohrener Landmolkerei GmbH (Penig, il-Ġermanja) u DHG Deutsche Heumilchgesellschaft mbH (Frohburg, il-Ġermanja) (rappreżentant: A Wagner, avukat)

**Konvenuta:** Il-Kummissjoni (rappreżentanti: J. Guillem Carrau u G. von Rintelen, aġenti)

**Suġġett**

Talba bbażata fuq l-Artikolu 263 TFUE u intiża għall-annullament tad-deċiżjoni fl-ittra tad-9 ta' Frar 2015 tad-Direttur tad-Direttorat B — “Relazzjonijiet multilaterali, politika ta' kwalità” tad-Direttorat Ġenerali “Agrikoltura u żvilupp rurali” tal-Kummissjoni, bir-referenza Ares (2015)529719, li tinforma lill-awtoritajiet Ġermaniżi kompetenti li l-preżentata fil-5 ta' Jannar 2015 tal-att tal-oppożizzjoni tagħhom skont l-Artikolu 51(1) tar-Regolament (UE) Nru 1151/2012 tal-Parlament Ewropew u tal-Kunsill, tal-21 ta' Novembru 2012, dwar skemi tal-kwalità għal prodotti agrikoli u oġġetti tal-ikel (ĠU L 343, p. 1) kien barra mit-terminu.

**Dispożittiv**

- 1) *Ir-rikors huwa miċhud bhala manifestament infondat fid-dritt.*
- 2) *Kohrener Landmolkerei GmbH u DHG Deutsche Heumilchgesellschaft mbH għandhom ibatu l-ispejjeż tagħhom kif ukoll dawk tal-Kummissjoni Ewropea.*

<sup>(1)</sup> ĠU C 245, 27.7.2015

**Rikors ipprezentat fit-18 ta' April 2016 – Grizzly Tools vs Il-Kummissjoni****(Kawża T-168/16)**

(2016/C 270/52)

Lingwa tal-kawża: il-Ġermaniż

**Partijiet**

**Rikorrenti:** Grizzly Tools GmbH & Co. KG (Großostheim, il-Ġermanja) (rappreżentant: H. Fischer, avukat)

**Konvenuta:** Il-Kummissjoni Ewropea

**Talbiet**

— tannulla d-Deciżjoni ta' Implimentazzjoni tal-Kummissjoni (UE) 2016/175, tat-8 ta' Frar 2016, dwar miżura meħuda minn Spanja skont id-Direttiva 2006/42/KE tal-Parlament Ewropew u tal-Kunsill, li tipprojbixxi t-tqeghid fis-suq ta' tip ta' apparat għall-ħasil bil-pressa (pressure washer) (ĠU 2016, L 33, p. 12);

— tikkundanna lill-konvenuta għall-ispejjeż.

## Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

### 1. L-ewwel motiv, ibbażat fuq ksur tar-rekwiżiti proċedurali sostanzjali

Ir-rikorrenti ssostni li d-deċiżjoni kkontestata tikser l-obbligu ta' motivazzjoni previst fit-tieni paragrafu tal-Artikolu 296 TFUE, sa fejn il-premessi huma kontradittorji u f'it li xejn ċari.

Id-deċiżjoni kkontestata kisret ukoll il-prinċipju li l-Kummissjoni hija obbligata li tistabbilixxi korrettament il-fatti. Fil-premessa 4, il-Kummissjoni allegat b'mod żbaljat li r-rikorrenti rreferiet, fid-dikjarazzjoni KE ta' konformità, għall-istandard EN 60335-2-67-2009, u dan ma huwiex eżatt.

### 2. It-tieni motiv ibbażat fuq ksur tal-Artikolu 11 tad-Direttiva 2006/42/KE <sup>(1)</sup>

F'dan ir-rigward, ir-rikorrenti ssostni li l-Kummissjoni żbaljat meta qieset iġġustifikata l-miżura ta' Spanja intiża sabiex timpedixxi t-tqeghid fis-suq.

Fil-fatt, l-awtoritajiet Spanjoli u l-Kummissjoni kklassifikaw l-apparat għall-hasil bil-prensa bhala apparat ta' użu doppju li jista' jintuża mhux biss bhala apparat mobbli, iżda wkoll bhala apparat portabbli. Għalhekk, huma qiesu li kien meħtieġ standard ta' protezzjoni oghla, minkejja li l-apparat għall-hasil bil-prensa ma huwiex intiż sabiex jintuża bhala apparat portabbli u l-użu ta' dan l-apparat bhala apparat portabbli ma jikkostitwixxix użu hażin li jista' raġonevolment jiġi previst fis-sens tal-Artikolu 11(1) tad-Direttiva 2006/42.

<sup>(1)</sup> Direttiva 2006/42/KE tal-Parlament Ewropew u tal-Kunsill, tas-17 ta' Mejju 2006, dwar il-makkinarju, u li temenda d-Direttiva 95/16/KE (ĠU 2006, L 57, p. 24).

## Rikors ipprezentat fit-3 ta' Mejju 2016 – Keturi kambariai vs EUIPO – Coffee In (coffee inn)

(Kawża T-202/16)

(2016/C 270/53)

Lingwa tar-rikors: l-Ingliż

### Partijiet

Rikorrenti: UAB Keturi kambariai (Vilnius, il-Litwanja) (rappreżentant: R. Pumputienė, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: AS Coffee In (Tallinn, l-Estonja)

### Informazzjoni dwar il-proċedimenti quddiem l-EUIPO

Applikant għat-trade mark ikkontestata: ir-rikorrenti

Trade mark ikkontestata: Trade mark figurattiva tal-Unjoni Ewropea bil-kuluri invokati "iswed, oranġjo, abjad" li tinkludi l-element verbali "coffee inn" – Applikazzjoni għal reġistrazzjoni Nru 11 475 233

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: deċiżjoni tar-Raba' Bord tal-Appell tal-EUIPO tat-3 ta' Marzu 2016 fil-Każ R 137/2015-4